



بِسْمِ اللَّهِ الرَّحْمَنِ الرَّحِيمِ مُحَمَّدٌ هُوَ نَبِيُّ عَلَى رَسُولِهِ الْكَرِيمِ وَعَلَى عَبْدِهِ الْمَسِيحِ الْمَوْجُودِ



Summary of Friday Sermon Hadhrat Khalifatul Masih V 25.01.2019 (Telugu)

హజ్రత్ అబుల్ యసీర్ అహదీసులను ప్రస్తావించు విషయంలో చాలా జాగ్రత తీసుకునేవారు. హదీసులు వినుపించు సమయంలో వారి కన్నులపై, చెవులపై చేతులు పెట్టుకొని ఈ కన్నులు ఈ సందర్భాన్ని చూశాయి, ఈ చెవులు ఆ హజ్రత్ సల్లల్లాహు అలైహి వసల్లం వాక్యాలను ఆలకించాయిని తెలుపేవారు. వీరు 55వ హిజ్రీలో అమీరే ముఅవియా కాలంలో పరమపదించిరి.

ఆహజ్రత్ సల్లల్లాహు అలైహి వసల్లం బద్రి అనుచరుల సర్దుణములు మరియు విశ్వాసభరిత, ఆసక్తికర ప్రస్తావన

హజ్రత్ అమీరుల్ ముఖినీన్ భలీఫతుల్ మసీహిల్ ఖామిస్ అయ్యుద్దహుల్లాహు తాలా జనైసిహిల్ అజీజ్ 25.01.2019 తేదీన - మిస్కీన్ బైతుల్ ఫుతూహ్ లండన్లో ప్రసంగించిన ఖుత్బా జమా సారాంశము

తషహూద్, తఅవ్వజ్, సూర ఫాతిహా పరనానంతరం హుజూరె అస్వర్ అయ్యుద్దహుల్లాహు తఅలా వినస్రిహిల్ అజీజ్ ఇట్లు ప్రసంగించిరి. నేను నేడు ప్రస్తావించదలచిన బద్రి అనుచరులలో మొదటి వారు హజ్రత్ తుఫైల్ బిన్ హారిస్. హజ్రత్ తుఫైల్ బిన్ హారిస్ తమ సోదరులు హజ్రత్ ఉబైద్హాతో మరియు హుసైన్లతో కలసి బదర్ యుద్ధములో పాల్గొన్నారు. అదే విధముగా వీరు ఉహద్ మరియు ఖందఖ్తో పాటు అన్ని యుద్ధాలలో రసూలుల్లాహ్ సల్లల్లాహు అలైహి వసల్లంతో కలసి పాల్గొను అదృష్టాన్ని పొందారు. వీరు 32వ హిజ్రీలో 70 సంవత్సరాల వయస్సులో పరమపదించారు.

రెండవ అనుచరులు హజ్రత్ సలీం బిన్ అమ్రూ అన్నారి. వీరు ఉక్బాలో 70మంది అన్నారులతో కలసి బైఅత్ చేసిరి. బదర్ మరియు ఉహద్ యుద్ధాలలో పాల్గొన్నారు. ఉహద్ యుద్ధంలో వీరు వీరమరణం పొందినారు.

మరొక అనుచరులు హజ్రత్ సలీం బిన్ హారిస్ అన్నారి. వీరు బదర్ యుద్ధంలో పాల్గొన్నారు. ఉహద్ యుద్ధంలో వీరమరణంను పొందు భాగ్యమును చేజిక్కించుకున్నారు.

మరొక అనుచరులు హజ్రత్ సలీం బిన్ మల్వాన్ అన్నారి. వీరి తల్లిగారి పేరు మలైక బిన్త్ మాలిక్. హజ్రత్ అనస్ బిన్ మాలిక్కు హజ్రత్ సలీం బిన్ మల్వాన్ అన్నారి మేనమామ కాగా, హజ్రత్ ఉమ్మే హర్రామ్ మరియు హజ్రత్ ఉమ్మే సలీంలకు సోదరుడగును. హజ్రత్ ఉమ్మే హర్రామ్ హజ్రత్ ఇబాద్ బిన్ సామత్కు భార్య గాకా, హజ్రత్ ఉమ్మేసలీం హజ్రత్ అబూ తల్హా అన్నారికి భార్య. వీరి కుమారుడు హజ్రత్ అనస్ బిన్ మాలిక్ రసూలుల్లాహ్ సల్లల్లాహు అలైహి వసల్లం సేవకునిగా ఉండేవారు. హజ్రత్ సలీం బిన్ మల్వాన్ అన్నారి బదర్ మరియు ఉహద్ యుద్ధాలలో తన సోదరుడు హజ్రత్ హర్రామ్ బిన్ మల్వాన్తో కలసి పాల్గొనెను. వీరిరువురు బఇరే మహాన ఘటణలో వీరమరణం పొందిరి. శత్రువులు అధికలో సంఖ్యలో ఉన్నారు. అయినా యుద్ధం చేశారు, ఈ విధముగా రసూలుల్లాహ్ సల్లల్లాహు అలైహి వసల్లం అనుచరులు ఆ యుద్ధంలో వీరమరణంను పొందారు. శత్రువులు హజ్రత్ సలీం బిన్ మల్వాన్ను మరియు హాకీం బిన్ కిసాన్ను చుట్టుముట్టగా, వారిట్లు దుఆ చేసిరి. ఓ అల్లాహ్! రసూలుల్లాహ్ సల్లల్లాహు అలైహి వసల్లం వరకు మా సలాంలు చేర్చుటకు మాకు నీవు తప్ప మరెవరు కనిపించడం లేదు. కావున నీవే మా సలాంను వారి(స)కి అందించుము. రసూలుల్లాహ్ సల్లల్లాహు అలైహి వసల్లంనకు జిబ్రయిల్ అలైహిస్సలం పూర్తిన ఘటనను గూర్చి వివరించి సలాంలు తెలుపగా హుజూర్ (స) వ అలైహిముస్సలాము అని సమాధానమిచ్చిరి. మున్జిర్ బిన్ అమ్రూ అనుచరులతో వీరు కోరినచో మేము మీకు రక్షణ కల్పించెదము. అందుకు అనుచరులు వారి ప్రతిపాదనను తిరస్కరించి, వారితో యద్దం చేసిరి. ముందుగా హజ్రత్ హర్రామ్ వీరమరణం పొందిరి. ఆతరువాత

అనుచరులందరు వీరమరణం పొందారు. రసూలుల్లాహ్ సల్లల్లాహు అలైహి వసల్లం ఇట్లు తెల్పిరి. వారు వీరమరణం పొందుటకు ముందుకు వెళ్ళారు. అనగా వారు మరణం నోట్లోకి వెళ్ళారు. ఈ విషయాన్ని వారు కూడ గ్రహించారు. వారి వద్ద యుద్ధానికి కావలసిన పూర్తి ఆయుధాలు లేకున్నను ఎంతో వీరత్వంతో వారు పోడారారు, వాస్తవానికి వారు యుద్ధం చేయాలనే సంకల్పంతో బయలు దేరలేదు.

మరొక అనుచరులు హజ్రత్ సలీం బిన్ ఖైస్ అన్నారు. వీరు హజ్రత్ హంజా (రజి) భార్య అయినా హజ్రత్ ఖ్వాల బిన్ ఖైస్ అన్నారు సోదరుడు. వీరు కూడ బదర్ , ఉహద్, ఖందఖ్ తోపాటు ఇతర అన్ని యుద్ధాలలో రసూలుల్లాహ్ సల్లల్లాహు అలైహి వసల్లంతో కలిసి పాల్గొనిరి. హజ్రత్ ఉస్మాన్ (రజి) ఖిలాఫత్ కాలంలో వీరు పరమపదించిరి.

మరొక అనుచరులు హరజత్ సమాక్ బిన్ సఅది. బదర్ యుద్ధంలో తన సోదరుడు హజ్రత్ బషీర్తో కలిసి పాల్గొనెను. ఉహద్ యుద్ధంలో కూడ పాల్గొన్నారు. వీరు ఖజ్రజ్ తెగకు చెందినవారు.

మరొక అనుచరులు హజ్రత్ జాబిర్ బిన్ అబ్దుల్లాహ్ బిన్ రియాబ్. అందరికన్న ముందు మక్కాలో ఇస్లాం స్వీకరించిన ఆరుగురిలో హజ్రత్ జాబిర్కూడ ఒకరు. హజ్రత్ జాబిర్ (రజి) బదర్ , ఉహద్, ఖందఖ్ మరియు ఇతర అన్ని యుద్ధాలలో రసూలుల్లాహ్ సల్లల్లాహు అలైహి వసల్లంతో కలిసి పాల్గొనిరి. మొదటి ఉక్బా బైఅత్ కన్న ముందు అస్సారీలకు చెందిన ఆరుగురు వ్యక్తులు రసూలుల్లాహ్ సల్లల్లాహు అలైహి వసల్లంను మక్కాలో కలిసిరి. ఆ ఆరుగురు అనుచరులు ఇలా గలరు. అసద్ బిన్ జరార, ఔఫ్ బిన్ హారిస్, రాఫిఅ బిన్ మాలిక్ బిన్ ఇజ్జాన్, ఖత్తా బిన్ ఆమిర్ హదీద, ఉక్బా బిన్ ఆమిర్ నాబి, మరియు జాబిర్ బిన్ అబ్దుల్లాహ్ బిన్ రియాబ్. వీరందరు ఇస్లాంను స్వీకరించిరి. ఆ హజ్రత్ సల్లల్లాహు అలైహి వసల్లంతో వీడ్కొలు తీసుకుంటున్న సమయంలో వీరిట్లనిరి. మా పరస్పర యుద్ధాలు మమ్ములను చాలా బలహీనులను చేసినవి. మాలో పరస్పరం విభేదాలు చాలా గలవు. మేము యస్రబ్కు చేరుకొని మా సోదరులకు ఇస్లాంను గూర్చి ప్రచారం చేయుదుము. మీ సందేశం ఫలితముగా, మా ప్రచారం ఫలితముగా అల్లాహ్ తాలా మరల మా అందరిని ఏకం చేయునని మేము భావిస్తున్నాము. మేమందరం ఏకమైనచో మీకు అన్ని విధాలుగా సహకరించుటకు మేము యత్నించెదము.

మరల నేను హజ్రత్ మున్జిర్ బిన్ అమ్రూ బిన్ ఖనైస్ అను అనుచరుని గూర్చి ప్రస్తావించెదను. వీరి భిరుదు ముఅనఖ లిల్ మౌత్ అనగా ముందుకు వెళ్ళి మరణంను కౌగిలించుకోవడం. వీరు ఖజ్రజ్ తెగకు చెందిన బనూ సఅద కుటుంబానికి చెందినవారు. బైఅత్ ఉక్బాలో వీరు పాల్గొన్నారు. ఆ హజ్రత్ సల్లల్లాహు అలైహి వసల్లం హజ్రత్ మున్జిర్ బిన్ అమ్రూను మరియు హజ్రత్ సఅద్ బిన్ ఉబాదను వారి తెగ అయినటు వంటి బనూ సఅదకు నాయకులుగా నియమించిరి. అనగా పర్యవేక్షకులుగా లేదా అధికారులుగా నియమించిరి. అజ్జాన కాలంలో కూడ హజ్రత్ మున్జిర్ విద్యాభ్యాసం కొనసాగించారు. హజ్రత్ మున్జిర్ (రజి) బదర్ మరియు ఉహద్ యుద్ధాలలో పాల్గొనిరి. సూఫి తత్వపు స్వభావం గలవారు. బిఇరే మహూన ఘటణలో వీరమరణం పొందిరి.

చరిత్రలో ఈ విధముగా పొందుపర్చబడింది. జిబ్రహీల్ అలైహిస్సలాం బ ఇరే మహూన సంఘటణను గూర్చి తెలుపగానే ఆ హజ్రత్ సల్లల్లాహు అలైహి వసల్లం మున్జిర్ బిన్ అమ్రూను గూర్చి ఆనిక లిల్ మౌత్ అని తెలిపిరి. అనగా హజ్రత్ మున్జిర్ బిన్ అమ్రూ ఒక వీరమరణం మిగిలినదని తెలిసికూడ తన తోటివారిని అక్కడికి తీసుకవెళ్ళి పోరాడి చివరికి వీరమరణంను పొందిరి. హజ్రత్ మున్జిర్ బిన్ అమ్రూతో శత్రువులు ఒకవేళ నీవు కోరుకున్నచో మేము మీకు శరణమిచ్చెదమని అవకాశంనిచ్చిరి. కాని మున్జిర్ (రజి) వారి శరణంను స్వీకరించకుండా తిరస్కరించిరి.

మరొక అనుచరులు హజ్రత్ ముఅబుద్ బిన్ ఇబాద్. వీరి భిరుదు అబూ హుమైజ. వీరి తండ్రి పేరు ఉబాద్ బిన్ ఖషీర్. వీరు ఖజ్రజ్ తెగకు చెందిన బనూ సలం బిన్ ఘనం బిన్ ఔఫ్ కుటుంబానికి చెందిన వారు. వీరు బదర్ మరియు ఉహద్ యుద్ధాలలో పాల్గొన్నారు.

మరొక అనుచరులు హజ్రత్ ఉబై బిన్ ఉబై జగ్బా అన్నారి. వీరి తండ్రి గారి పేరు సన్నాన్ బిన్ సబీహ్. వీరు హజ్రత్ ఉమర్ (రజి) ఖిలాఫత్ కాలంలో పరమపదించిరి. వీరు అన్నార్ వర్గానికి చెందిన జహీన తెగకు చెందినవారు. బదర్, ఉహద్ ఖండఖ్ మరియు ఇతర అన్ని యుద్ధాలలో రసూలుల్లాహ్ సల్లల్లాహు అలైహి వసల్లంతో కలసి పాల్గొనిరి. రసూలుల్లాహ్ సల్లల్లాహు అలైహి వసల్లం వీరిని మరియు హజ్రత్ బన్ బన్ బిన్ అమ్మాను బదర్ యుద్ధానికి ముందు అబూసుఫ్యాన్ బృందాన్ని గూర్చిన సమాచారాన్ని తెలుసుకొని రావడానికి పంపినారు.

మరొక అనుచరులు హజ్రత్ రబీఅ బిన్ అయాస్. వీరు అన్నార్ వర్గానికి చెందిన ఖజ్జీరుజ్ తెగకు చెందిన బనూ లూజాన్ కు చెందినవారు. బదర్ యుద్ధంలో తన సోదరులు వర్ఖా బిన్ అయాస్ మరియు అమ్మా బిన్ అయాస్లతో కలసి పాల్గొనెను. ఉహద్ యుద్ధంలో కూడ వీరు పాల్గొన్నారు.

మరొక అనుచరులు హజ్రత్ ఉమైర్ బిన్ ఆమిర్ అన్నారి. వీరికి అబూ దావూద్ అను భిరుదు గలదు. వీరి తండ్రి పేరు ఆమిర్ బిన్ మాలిక్. బదర్ మరియు ఉహద్ యుద్ధాలలో రసూలుల్లాహ్ సల్లల్లాహు అలైహి వసల్లంతో కలసి పాల్గొనిరి.

మరొక అనుచరులు హజ్రత్ సఅద్ బిన్ ఖౌలా. వీరు బనూ కల్బ్ తెగకు చెందినవారు. వీరు హజ్రత్ హాతిబ్ బిన్ అబి బల్తాహ్ యొక్క స్వతంత్ర బానిస. హజ్రత్ హాతిబ్ బిన్ అబి బల్తాహ్ వీరి పట్ల ఎంతో ప్రేమానురాగాలతో, వ్యవహరించేవారు. వీరు బదర్ మరియు ఉహద్ యుద్ధాలలో పాల్గొనిరి. ఉహద్ యుద్ధంలో వీరు వీరమరణం పొందారు. హజ్రత్ ఉమర్ (రజి) హజ్రత్ సఅద్ (రజి) కుమారుడైన అబ్దుల్లాహ్ బిన్ సఅద్ కు ఇతర అన్నారులతో పాటు పించన్ ను ఏర్పాటు చేసిరి.

మరొక అనుచరులు హజ్రత్ అబూ సన్నాన్ బిన్ ముహసన్. విరి తండ్రి గారి పేరు ముహసన్ బిన్ హర్సాన్. హజ్రత్ అబూ సన్నాన్ బిన్ ముహసన్ హజ్రత్ అక్కాషా బిన్ ముహసన్ సోదరులు. బదర్, ఉహద్, ఖండఖ్ యుద్ధాలలో పాల్గొన్నారు. బైఅత్ రిజ్వాన్ లో పాల్గొన్నారు. రసూలే కరీం సల్లల్లాహు అలైహి వసల్లం బనూ ఖురైజాను ముట్టడి చేసిన సమయంలో హజ్రత్ అబూ సన్నాన్ బిన్ ముహసన్ పరమపదించిరి. ఆ హజ్రత్ సల్లల్లాహు అలైహి వసల్లం వీరిని ఖురైజా సమాదులలోనే సమాధి చేసిరి.

మరొక అనుచరులు హజ్రత్ ఖైస్ బిన్ అస్మన్ అన్నారి. హజ్రత్ ఖైస్ బిన్ అస్మాన్ గారి తండ్రి పేరు సకన్. వీరు బదర్ మరియు ఉహద్, ఖండఖ్లతో పాటు ఇతర అన్ని యుద్ధాలలో రసూలుల్లాహ్ సల్లల్లాహు అలైహి వసల్లంతో కలసి పాల్గొనిరి. ఆ హజ్రత్ సల్లల్లాహు అలైహి వసల్లం కాలంలో పవిత్ర ఖుర్ఆన్ ను సమకూర్చిన వారిలో వీరు ఒకరని చెప్పుకుంటారు.

హజ్రత్ ఖైస్ (రజి) జసర్ రోజున వీరమరణం పొందారు. హజ్రత్ ఉమర్ (రజి) ఖిలాఫత్ కాలంలో ఈరానీయులతో జరిగిన యుద్ధంలో ఫరాత్ నదిపై నిర్మించబడిన వంతెన వలన ఈ యుద్ధానికి జసర్ అని నామకరణం చేయడమైనది.

మరొక అనుచరులు అబుల్ యసీర్ కఅబ్ బిన్ అమ్మా. వీరి తండ్రి పేరు అమ్మా బిన్ అబాద్. తల్లి పేరు నసీబ బిన్ అజ్హార్. వీరు బనూ సల్మా తెగకు చెందినవారు. వీరు బైఅత్ ఉక్కాలో పాల్గొన్నారు. బదర్ యుద్ధంతో పాటు ఇతర అన్ని యుద్ధాలలో కూడ పాల్గొన్నారు. సఫైన్ యుద్ధంలో హజ్రత్ అలి (రజి)తో కలసి పాల్గొనిరి. బదర్ యుద్ధ సమయంలో వీరు హజ్రత్ అబ్బాస్ (రజి)ను బంధించిరి. ఆ హజ్రత్ సల్లల్లాహు అలైహి వసల్లం ఈ విషయమును ప్రస్తావిస్తూ నిశ్చయముగా ఒక శక్తివంతుడైన దేవదూత నీకు సహకరించెనని కొనియాడిరి.

హజ్రత్ మిర్జా బషీర్ అహ్మద్ ఎం.ఎ (రజి) సీరత్ ఖాతమున్నబీయిన్ లో ఈ విధముగా రచించారు. ఇబాద విన్ వలీద్ ఈ విధముగా ఉల్లేఖించిరి. మేము ఒకసారి ఆ హజ్రత్ సల్లల్లాహు అలైహి వసల్లం అనుచరులైన అబుల్ యసీర్ ను కలిసాము. ఆ సమయంలో వారి వద్ద వారి ఒక సేవకుడు గలడు. అబుల్ యసీర్ (రజి) శరీరంపై ఒక మందపాటి దుప్పటి మరియు యమన్ దేశపు ఒక దుప్పటి గలదు. అదే విధముగా

వారి సేవకుని శరీరంపై కూడ ఒక మందపాటి దుప్పటి మరియు యమన్ దేశపు ఒక దుప్పటి గలదు. అబుల్ యసీర్(రజి) తో మేము పిన్నాన్న నీ వద్ద నున్న మందపాటి దుప్పటిని నీ సేవకునికి ఇచ్చి అతని వద్ద ఉన్నటువంటి యమన్ దుప్పటిని నీవు తోసుకోవచ్చును కదా? ఫలితముగా మీ వద్ద ఒకే రకానికి చెందిన దుప్పట్లు ఉండేవని ప్రశ్నించితిమి. అందుకు హజ్రత్ అబుల్ యసీర్ (రజి) రసూలుల్లాహ్ సల్లల్లాహు అలైహి వసల్లం మాకు మీరు తినునదే మీ సేవకులకు తినిపించుము, మీరు త్రాగునదే మీ సేవకులకు త్రాగించుము, మీరు దరించునవే మీ సేవకులకు ధరించుటకు ఇవ్వమని ఆదేశించిరి. కావున నేను పరలోకమున నా పుణ్యం తగ్గుట కంటే ఈ ప్రాపంచిక సిరి సంపదలలోనే నా సేవకులకు సగ భాగమునిచ్చుటకు అధికానందమును కల్గి ఉన్నానని సమాధానమిచ్చిరి.

హజ్రత్ అబుల్ యసీర్ ఇట్లు ఉల్లేఖించిరి. బనూ హర్రామ్ కు చెందిన ఒక వ్యక్తినాకు బాకీ చెల్లించవలసి యుండెను. ఒకరోజు నేను అతని వద్దకు వెళ్ళగా అతడు నా అలికిడి విని దాక్కున్నాడు. నేను అతనిని నీవు ఎక్కడున్నావో నాకు తెలుసు కావున బయటికి రమ్ముఅని పిలిచాను. అందుకు అతడు బయటికి వచ్చి దేవుని ప్రమాణం! నేను అబద్ధమాడుట మరియు తప్పుడు వాగ్దానాలు చేయు విషయంను గూర్చి భీతిల్లుచున్నానను. అందుకు నేను నిజముగా నీవు అల్లాహ్ ప్రమాణంగా ఈ విషయాన్ని ప్రకటిస్తున్నావా? అని అడిగాను. అందుకు అతడు అవునని సమాధానమిచ్చెను. అప్పుడునేను బాకీ తీర్పు కాగితంను నేను అక్కడే చింపివేశాను. ఆ తరువాత అబుల్ యసీర్ మరల ఇట్లు తెల్పిరి. ఎవరైన ఇబ్బందులలో ఉన్నవారికి అవకాశం కల్పించినచో, లేదా అతని ఆర్థిక భారంను దూరం చేసినచో, అల్లాహ్ తాలా అట్టి వారికి తన నీడలో చోటునిచ్చునని ఆ హజ్రత్ సల్లల్లాహు అలైహి వసల్లం తెల్పిరి. కావున నేను నీ ఈ ఆర్థిక భారంను దూరం చేయుచున్నాను. ఎందుకనగా నేను అల్లాహ్ తాలా నీడను కోరుకుంటున్నాను. దైవభీతి, దైవభక్తికి ఇదొక ఉదాహరణ.

హజ్రత్ అబుల్ యసీర్ అహదీసులను ప్రస్తావించు విషయంలో చాలా జాగ్రత తీసుకునేవారు. హదీసులు వినుపించు సమయంలో వారి కన్నులపై, చెవులపై చేతులు పెట్టుకొని ఈ కన్నులు ఈ సందర్భాన్ని చూశాయి, ఈ చెవులు ఆ హజ్రత్ సల్లల్లాహు అలైహి వసల్లం వాక్యాలను ఆలకించాయిని తెలుపేవారు. వీరు 55వ హిజ్రీలో అమీరే ముఅవియా కాలంలో పరమపదించిరి.

వీరు అనుచరులు, అద్భుత విశిష్టతలు గలవారు, వీరే మనకు అల్లాహ్ తాలాతో విధేయతను ప్రదర్శించు ఉదాహరణను చూపినారు, దైవభీతి విధానాన్ని నేర్పినారు, ఆ హజ్రత్ సల్లల్లాహు అలైహి వసల్లం వాక్యాలను మనస్ఫూర్తిగా స్వీకరిస్తూ పరిపూర్ణ విధేయత విధానాన్ని నెలకొల్పినారు. అల్లాహ్ వీరందరి స్థాయిని పెంచుగాకా!



(Summary: Office Nashr-o-Isha'at, Translation: Telugu Desk)

BOOK POST (PRINTED MATTER)

To,

.....

